



- **Прэзентацыя кнігі**, якая ўяўляе сабой запіс размовы італьянскага ватыканіста Андрэа Тарнэлі з папам Францішкам, адбудзецца 12 студзеня 2016 г. у Інстытуце патрыстыкі Аўгустыніяnum у Рыме. Кніга называецца “Il nome di Dio e Misericordia” (Імем Бога ёсць міласэрнасць), апублікавана выдавецтвам Piemme. Сустрэчу правядзе а. Федэрыка Ламбардзі, дырэктар прэс-бюро Апостальскай Сталіцы, а сярод выступоўцаў будучь: Дзяржасакратар Святога Пасаду кард. П’этра Паралін, былы будыст з Кітая Чжан Агосціно Янквінь, які нядаўна прыняў хрост у турме ў Падуі, а таксама знакаміты італьянскі акцёр Раберта Беніні.

†

- **Нягледзячы на прапановы** італьянскай паліцыі, Святы Айцец не намераны апрацаваць бронекамізэльку падчас калядных свят. Папа не змяняе свайго звычайнага стылю праезду праз плошчу Святога Пятра падчас агульнай аўдыенцыі. Пантыфік і ў далейшым плануе карыстацца адкрытым папамабілем. Адначасова ў Рыме ўзмоцнены меры бяспекі. Гэта зроблена па прычыне пагроз “Ісламскай дзяржавы”. Не так даўно ў інтэрнэце з’явілася відэа, дзе танкі з чорнымі сцягамі ездзяць па разбураным Ватыкане.

- **15 снежня** ва Украіну прыбыў новапрызначаны Апостальскі нунцый Яго Эксцэленцыя Клаўдыя Гуджэроці. У аэрапорце яго сустрэлі прадстаўнікі Касцёла Украіны. Яны сардэчна прывіталі монсін’ера Клаўдыя і склалі яму пажаданні плённага служэння. У памяшканні Апостальскай нунцыятуры арцыбіскупа павіншавалі працаўнікі папскага прадстаўніцтва. Гуджэроці адзначыў, што ўпершыню мае такія вялікія калектыў супрацоўнікаў, таму спадзяецца добра выканаць сваю місію.

- **На сустрэчы** з членамі грамадскіх моладзевых арганізацый патрыярх Кірыл заўважыў, што праз супрацоўніцтва з Рымска-каталіцкім Касцёлам можна паслабіць праследаванне хрысціян ва ўсім свеце. Кірыл І падкрэсліў, што масавае “вырэзванне” цэлых вёсак ці дэпартацыя хрысціян з іх зямель вядуць да незваротнай радыкалізацыі ісламскага свету і страты раўнавагі паміж мусульманамі і хрысціянамі. Па словах патрыярха, супрацоўніцтва з самым вялікім хрысціянскім Касцёлам свету з’яўляецца абавязковым. Ён таксама перасцярогся, што гэта не значыць забыцца пра існуючыя тэалагічныя адрозненні. І нават, калі б было падпісана пагадненне ў гэтай справе паміж праваслаўнымі і каталіцкімі тэалагамі, гэта не стала б прычынай для прыняцця гэтага пагаднення ўсімі праваслаўнымі вернікамі.

- **Вядомыя** журналісты, акцёры, музыканты, спартсмены, падарожнікі і грамадскія дзеячы – менавіта яны будучь папулярываваць сустрэчу моладзі ў Кракаве ў ліпені 2016

года. 15 снежня ў Кракаўскай філармоніі былі прадстаўлены Паслы СДМ 2016. “Гэта асобы, якія натхняюць маладых людзей. Мы хочам, каб яны дапамаглі нам запрашаць пілігрымаў у Кракаў і на працягу наступных 8 месяцаў распавядаць пра гэтую вялікую ідэю Сусветных дзён моладзі”, – паведаміла Ева Корбут з прэс-бюро СДМ 2016. Яна дадала, што дзякуючы сваім прафесійным дасягненням Паслы з’яўляюцца таксама прыкладам таго, што хрысціянская вера – гэта фундамент добрага і крэатыўнага жыцця.

niedziela.pl; credo-ua.org; gosc.pl